



---

**ПРИКАЗ**

**БОЕРЫК**

**Татарстан Республикасының Туристлык буенча дәүләт комитеты  
карамагындагы Ижтимагый совет турында нигезләмә раслау хакында**

2014 елның 21 июлендәге “Россия Федерациясендә ижтимагый контроль нигезләре турында” 212-ФЗ номерлы Федераль закон, Татарстан Республикасы Министрлар Кабинетының 2010 елның 18 ноябрәндәге “Татарстан Республикасы министрлыгы, дәүләт комитеты, ведомствосы карамагындагы ижтимагый совет турында” 906 номерлы карары (Татарстан Республикасы Министрлар Кабинетының 2011 елның 15 октябрәндәге 856 номерлы, 2013 елның 24 октябрәндәге 793 номерлы, 2014 елның 20 сентябрәндәге 669 номерлы карарлары нигезендә кертелгән үзгәрешләр белән) нигезендә боерык бирәм:

1. Кушымта булып килүче Татарстан Республикасының Туристлык буенча дәүләт комитеты карамагындагы Ижтимагый совет турында нигезләмәне расларга.
2. Әлеге боерыкның үтәлешен контрольдә тотуны рәис урынбасары Л.М.Сәетовка йөкләргә.

Рәис

С.Е.Иванов

Татарстан Республикасы  
Туристлык буенча дәүләт  
комитетының 2015 елның  
17 апрелдәге 44 номерлы  
боерыгы белән расланды

**Татарстан Республикасының Туристлык буенча дәүләт комитеты  
карамагындагы Ижтимагый совет турында нигезләмә**

**1. Гомуми нигезләмәләр**

1.1. Татарстан Республикасының Туристлык буенча дәүләт комитеты (алга таба – Дәүләт комитеты) карамагындагы Ижтимагый совет (алга таба – Ижтимагый совет) Татарстан Республикасында туристлык өлкәсендә дәүләт сәясәтен гамәлгә ашырганда Россия Федерациясе гражданның хокукларын һәм ирекләрен һәм жәмәгатьчелек берләшмәләренең хокукларын тәэмин итүгә бәйлә мәсьәләләренә карап тикшерүче киңәшмә органы булып тора.

1.2. Ижтимагый советның составы һәм саны Дәүләт комитеты боерыгы нигезендә раслана.

1.3. Үз эшчәнлегендә Ижтимагый совет Россия Федерациясе Конституциясенә, федераль законнарға, Татарстан Республикасы Конституциясенә, Татарстан Республикасы законнарына, шулай ук Дәүләт комитеты карамагындагы Ижтимагый совет турында нигезләмәгә (алга таба – нигезләмә) таянып эш итә.

1.4. Ижтимагый совет карарлары тәкъдим характерына ия.

1.5. Ижтимагый совет үз эшчәнлеген жәмәгатьчелек башлангычларында гамәлгә ашыра.

1.6. Ижтимагый советның эше ирекле нигездә, ачык булу һәм партнерлык принципларында һәм катгый рәвештә Россия Федерациясенә һәм Татарстан Республикасының гамәлдәге законнары нигезендә корыла.

1.7. Ижтимагый совет үз эшен гражданлык жәмгыяте институтлары вәкилләренә, дәүләт хакимияте һәм жирле үзидарә органнарының,

массакулэм мэгълумат чараларының уртак кызыксынучанлыгы нигезендә башкара.

## **2. Ижтимагый совет эшчәнлегенә максатлары һәм бурычлары**

### **2.1. Ижтимагый советның төп эшчәнлек максатлары түбәндәгеләр:**

Россия Федерациясе гражданнының ихтыяжларын һәм мәнфәгатьләрен исәпкә алу, туристлык өлкәсендә дәүләт сәясәтен гамәлгә ашырганда Россия Федерациясе гражданнының хокукларын һәм ирекләрен һәм жәмәгатьчелек берләшмәләренә хокукларын яклау;

Дәүләт комитеты эшчәнлегендә хәбәрдарлык һәм ачык булу принцибын тормышка ашыру;

Дәүләт комитеты тарафыннан күрсәтелә торган дәүләт хезмәтләренә сыйфатына карата ижтимагый контрольне көчәйтү, туристлык өлкәсендә ачык булу, законлылык һәм профессионализм принципларын үстерү.

### **2.2. Ижтимагый советның бурычлары түбәндәгеләрдән гыйбарәт:**

туристлык өлкәсендә дәүләт сәясәтен камилләштерү буенча тәкъдимнәр әзерләү;

норматив-хокукый актларның проектларына ижтимагый экспертиза үткәрү;

законнарда каралган очракларда, Дәүләт комитеты тарафыннан эшләнә торган норматив-хокукый актларның проектлары хакында алдан ук фикер алышу;

Дәүләт комитеты тарафыннан карарлар кабул ителгәндә жәмәгатьчелек фикерен исәпкә алу механизмын камилләштерү;

Дәүләт комитетының төп эшчәнлек юнәлешләре буенча жәмәгатьчелекнең хәбәрдарлыгын булуын үстерү.

2.3. Ижтимагый советның максатлары һәм бурычлары, аның эш нәтижеләренә карап, шулай ук Россия Федерациясендәге икътисади, социаль һәм сәси өзгыятьне исәпкә алып өзгәергә һәм өстәмәләр кертелергә мөмкин.

### **3. Ижтимагый советның составы**

3.1. Ижтимагый совет рәистән, рәис урынбасарыннан, сәркатиптән һәм гражданнарның, социаль юнәлешле коммерциячел булмаган оешмаларның тәкъдимнәре нигезендә Ижтимагый совет әгъзаларыннан төзелә. Ижтимагый советның персонал составы Дәүләт комитеты рәисе тарафыннан раслана.

3.2. Ижтимагый совет кимендә 12 һәм иң күбе 30 кешенең ирекле катнашындагы составта төзелә.

3.3. Ижтимагый совет составына Татарстан Республикасы территориясендә яшәүче, 21 яшенә җиткән гражданнар, шулай ук социаль юнәлешле коммерциячел булмаган оешмаларның вәкилләре керә ала. Шул ук вакытта аларның профессиональ сыйфатлары, шул исәптән тиешле белемнәре, Ижтимагый совет алдына куелган мәсьәләләр хакында сөйләшкәндә зарури булган әлеге өлкәдә эш тәҗрибәсе исәпкә алына.

Әлеге пунктның беренче абзацында күрсәтелгән затлар белән берлектә Ижтимагый совет составына Ижтимагый состав әгъзаларының гомуми саныннан яртысын тәшкил иткән күләмдә Татарстан Республикасының Ижтимагый палатасы тәкъдим иткән затлар да кертелә.

3.4. Россия Федерациясенең дәүләт вазифаларын, федераль гражданлык хезмәте вазифаларын, Татарстан Республикасының һәм Россия Федерациясенең башка субъектларының дәүләт вазифаларын, Татарстан Республикасының һәм Россия Федерациясенең башка субъектларының дәүләт гражданлык хезмәте вазифаларын, муниципаль вазифаларны, муниципаль хезмәт вазифаларын биләүче затлар, шулай ук суд карары нигезендә эшкә сәләтсез дип танылган затлар, суд хөкеме үтәлмәгән яки алынмаган затлар, икеләтә гражданлыкка ия затлар, шулай ук 2005 елның 4 апрелендәге “Россия Федерациясенең Ижтимагый палатасы турында”гы 32-ФЗ номерлы Федераль законның 7 статьясының 2 өлешендә күрсәтелгән башка затлар Ижтимагый совет әгъзалары була алмый.

3.5. Ижтимагый советның рәисе һәм рәисе урынбасары Ижтимагый советның беренче утырышында ачык тавыш бирү юлы белән Ижтимагый

совет әғзалары арасыннан сайлана, әгәр дә алар өчен Ижтимагый совет әғзаларының гомуми саныннан яртысыннан артыгы тавыш бирсә. Ижтимагый совет рәисен һәм рәисе урынбасарын сайлау турындагы қарар Ижтимагый совет утырышы беркетмәсе белән рәсмиләштерелә.

Ижтимагый совет рәисен яки рәисе урынбасарын вазифасыннан азат итү мәсьәләсе Ижтимагый совет тарафыннан аларның шәхси гаризасы яки Ижтимагый совет әғзаларының биштән бер өлешенең тәкъдиге, шулай ук Инспекция башлығының мәрәжәгәте нигезендә қарап тикшерелә.

Әгәр аның өчен Ижтимагый совет әғзаларының гомуми саныннан яртысыннан артыгы тавыш бирсә, қарар қабул ителгән булып санала.

3.6. Ижтимагый совет әғзасының вәкаләтләре түбәндәге очрақта туктатыла:

аның тарафыннан Ижтимагый совет составыннан чыгу турында гариза тапшырылганда;

сәламәтлегенең торышы буенча аның Ижтимагый совет эшендә эшкә сәләтсез булуы, Ижтимагый совет эшчәнлегеннән читләшүе яки башка сәбәпләр аркасында;

аңа қарата чығарылган гаепләү турында суд қарары законлы көченә керү;

законлы көченә кергән суд қарары нигезендә аны эшкә сәләтсез яки сәбәпсез юк булучы дип тану;

аның тарафыннан этик нормалар тупас бозылу – Ижтимагый совет утырышында қатнашқан Ижтимагый совет әғзаларының гомуми саныннан күпчелек тавыш белән қабул ителгән қарар нигезендә;

Россия Федерациясе граждандлығы бетү;

чит ил дәүләте граждандлығына ия булу (граждандлығында булу);

нигезле сәбәпләрсез системалы рәвештә (өч тапқырдан артык) Ижтимагый совет утырышы эшендә қатнашмау;

нигезле сәбәпләрсез системалы рәвештә (ике тапқырдан артык) Ижтимагый совет рәисенең яки рәисе урынбасарының боерықларын үтәмәу;

элегэ Нигезлэмэнең 3.4 пункттында күрсәтелгән вазифага керешкән очракта.

3.7. Ижтимагый советта әгъза булу Ижтимагый совет әгъзасының язмача гаризасы яки Ижтимагый советның рәисе яки рәисе урынбасарының күрсәтмәсе нигезендә кабул ителүче Инспекция башлыгы карары нигезендә, шулай ук элегэ Нигезлэмэнең 3.6 пункттында каралган шартлар ачыкланган очракта туктатыла.

Ижтимагый совет әгъзасы сәламәтлеге буенча эшчәнлек башкаруга сәләтсез булганда, ана карата гаепләү турында суд карары законлы көченә кергәндә, Россия Федерациясе гражданлыгы беткәндә, Ижтимагый совет әгъзасы элегэ фактлар турында Ижтимагый совет рәисенә яисә рәис урынбасарына хәбәр итәргә тиеш.

3.8. Ижтимагый совет әгъзасының вәкаләтләре түбәндәге очракларда Ижтимагый совет рәисенә күрсәтмәсе буенча Инспекция башлыгы карары нигезендә туктатыла:

ана карата Россия Федерациясенә жинаять-процессуаль законнарында билгеләнгән тәртиптә жинаять кылуда гаеп тагылганда;

ана карата административ арест рәвешендә административ жәза билгеләнгәндә;

аны дәүләт хакимияте органының закон чыгару (сайлаулы) депутатына кандидат, жирле үзидарә органында сайлаулы вазифага кандидат, сәяси партия кандидатының ышанычлы заты яки вәкаләтле вәкиле вазифасына кандидат буларак теркәгәндә, шулай ук ул Россия Федерациясендә референдум үткәрү буенча инициатив төркем составына кергән очракта.

#### **4. Ижтимагый совет әгъзаларының хокуклары һәм бурычлары**

4.1. Ижтимагый совет әгъзасы түбәндәгеләргә хокуклы:

аларның предмети булып 1993 елның 21 июлендәге “Дәүләт сәре турында”гы 5485-1 номерлы Россия Федерациясе Законы белән саклана торган белешмәләр турында фикер алышу булган чаралардан кала,

Инспекция инициативасы белән үткәрелә торган барлык чараларда (утырышларда, киңәшмәләрдә, “түгәрәк өстәл”ләрдә һ.б.) катнашырга;

инициатив тәртиптә Ижтимагый советка аналитик язулар, докладлар һәм башка мәгълүмати-аналитик материаллар әзерләргә һәм жиһәрергә;

Ижтимагый совет рәисе аша Ижтимагый советның эш планына һәм аның утырышларын үткәрү тәртибенә тәкъдимнәр кертергә;

Ижтимагый совет утырышына көн тәртибендәге мәсьәләләргә карап тикшерүдә катнашу өчен чакырылуы затларның кандидатуралары буенча тәкъдимнәр кертергә;

Ижтимагый совет әгъзалыгыннан чыгарга.

4.2. Ижтимагый совет әгъзасы түбәндәгеләрне бурычлы:

Ижтимагый совет рәисе биргән йөкләмәләргә үтәргә;

әлеге Нигезләмәдә каралган Ижтимагый советның эш тәртибен белергә һәм үтәргә;

Ижтимагый совет утырышларында шәхсэн катнашырга;

үзенә йөкләнгән бурычларны хәл итү өчен Ижтимагый совет тарафыннан төзелүче эксперт, эшче төркемнәр, комиссияләр, башка эшче органнар эшендә катнашырга.

## **5. Ижтимагый советның эш тәртибе**

5.1. Ижтимагый совет үз эшен Ижтимагый совет рәисенең күрсәтмәсе буенча Ижтимагый совет утырышында раслануы планнар һәм программалар нигезендә оештыра.

5.2. Ижтимагый совет эшен планлаштыру Ижтимагый совет әгъзаларының, Ижтимагый совет рәисенең һәм Дәүләт комитеты тәкъдимнәре нигезендә башкарыла.

5.3. Ижтимагый совет утырышлары кварталга бер тапкырдан да ким булмаган күләмдә үткәрелә. Ижтимагый совет утырышларында кабул ителгән карарлар беркетмә белән рәсмиләштерелә.

5.4. Ижтимагый совет утырышлары, әгәр анда Ижтимагый совет әгъзаларының кимендә өчтән ике өлеше катнашса, тулы хокуклы була.

Ижтимагый совет эгъзасы, утырышта шэхсэн катнашу мөмкинлеге булмаганда, көн тәртибенә кертелгән мәсьәләләр буенча үз тавышын яки үз фикерен язмача, факсимиль яки электрон почта аша, бу хакта Ижтимагый совет рәисенә, яки Ижтимагый совет рәисенәң урынбасарына, яки Ижтимагый советның жаваплы сәркатибенә алдан хәбәр итеп, Ижтимагый советның башка эгъзасына тапшыра ала. Утырышта катнашучы Ижтимагый совет эгъзалары санына үз тавышларын Ижтимагый советның башка эгъзаларына тапшырган Ижтимагый совет эгъзалары да өстәлә.

Ижтимагый совет карарлары гадәти күпчелек тавыш бирү юлы белән кабул ителә.

5.5. Ижтимагый совет утырышларын Ижтимагый совет рәисе, ә ул булмаган очракта – Ижтимагый совет рәисенәң урынбасары үткәрә.

5.6. Ижтимагый советның үзенә йөкләнгән максатлар, бурычлар, вәкаләтләр нигезендә кабул ителүче карарлары тәкъдим характерына ия һәм Ижтимагый совет утырышы беркетмәсеннән өземтә рәвешендә яки Ижтимагый совет карары буенча башка төрле ысул белән кызыксынган затлар игътибарына житкерелә.

5.7. Ижтимагый совет эшенәң материаллары “Интернет” мәгълүмати-телекоммуникация челтәрендә Дәүләт комитетының рәсми сайтында Ижтимагый совет күрсәтмә битендә бастырыла.

5.8. Ижтимагый совет рәисе:

Ижтимагый совет эшчәнлеге белән гомуми житәкчелек итә;

Ижтимагый совет утырышларын алып бара;

Ижтимагый совет эгъзаларының тәкъдимнәре нигезендә Ижтимагый советның эш планнарын әзерли, шулай ук аларга үзгәрешләр кертә һәм аларны Ижтимагый совет раславына тапшыра;

Ижтимагый совет утырышларын оештыра;

Ижтимагый советның көн тәртибен раслый;

Ижтимагый совет тәкъдимнәренә, беркетмәләренә һәм Ижтимагый советның башка документларына имза сала;



Ижтимагый совет утырышларын үткөрүнең вакытын һәм урынын билгели;

Ижтимагый совет эшчәнлеге, аңа йөкләнгән максатлар һәм бурычлар кысаларында, Ижтимагый совет эгъзаларына йөкләмәләр бирә;

Ижтимагый совет исеменнән гарызнамәләргә, тәкъдимнәргә, киңәшләргә, җавапларга, аңлатмаларга һәм мөрәжәгатьләргә имза сала;

Ижтимагый совет эшчәнлеген тәэмин итүгә кирәкле башка функцияләрен башкара.

#### 5.9. Ижтимагый совет рәисенең урынбасары:

Ижтимагый совет рәисе рәсми төстә булмый торган чорда соңгысының функцияләрен башкара;

Ижтимагый совет утырышларына әзерлекне оештыра;

Ижтимагый совет утырышларының көн тәртибен төзи һәм аны раслау өчен Ижтимагый совет рәисенә тапшыра;

Ижтимагый совет рәисенең әмере буенча Ижтимагый совет эшчәнлеген тәэмин итү өчен кирәкле булган башка функцияләрен башкара.

#### 5.10. Ижтимагый советның җаваплы сәркатибе:

утырышлар өчен материаллар һәм карарларның проектларын әзерләүне оештыра;

Ижтимагый совет утырышын үткөрүнең урыны һәм вакыты, көн тәртибе турында Ижтимагый совет эгъзаларына хәбәр итә, аларны кирәкле мәгълүмати-белешмә материаллар белән тәэмин итә;

Ижтимагый совет белән Дәүләт комитетының оешкан төстә хезмәттәшлек итүен тәэмин итә;

Ижтимагый совет эшчәнлеген документаль-техник яктан тәэмин итүне башкара;

Ижтимагый совет утырышларының беркетмәләрен рәсмиләштерә һәм кабул ителгән карарларның үтәлешен контрольдә тотат;

Ижтимагый совет утырышларының көн тәртибен төзүдә катнаша.

5.11. Ижтимагый совет әғзалары, Ижтимагый совет рәисенәң урынбасары белән килештереп, Ижтимагый совет утырышларында мәсьәләләрне тыңлауга һәм фикер алышуға әзерләү өчен эшче, эксперт төркемнәрәнә һәм башка төрле эшче органнарға берләшергә, материалларны әзерләү өчен Ижтимагый совет составына кермәүче белгечләрне жәлеп итәргә мөмкин.

5.12. Ижтимагый совет карары нигезендә, Ижтимагый совет утырышларына Ижтимагый совет тарафыннан каралучы мәсьәләләр буенча кирәкле белешмәләрне һәм бәяләмәләрне бирү өчен башкарма органнарның, коммерциячел булмаган оешмаларның, фәнни учреждениеләрнең вәкилләре, экспертлар һәм белгечләр чакырылырга мөмкин. Ижтимагый совет әғзалары булмаган массакүләм мәгълүмат чаралары вәкилләре Ижтимагый совет чакыруы буенча Ижтимагый совет утырышларында катнашырга мөмкин.

5.13. Ижтимагый совет карап тикшерүенә тапшырыла торган материаллар Ижтимагый совет рәисенәң урынбасарына аларны карап тикшерү планлаштырылган Ижтимагый совет утырышының билгеләнгән датасына кадәр ун календарь көненнән дә соңга калмыйча тапшырылырга тиеш. Материалларны тагын да соңрак срокларда тапшыру Ижтимагый совет рәисе яки рәисенәң урынбасары белән килештерелә.

5.14. Ижтимагый совет эшчәнлеген техник һәм оештыру ягыннан Дәүләт комитеты тәэмин итә.

---